

విపిల్లక్
హిందూనాన్
తెలుగు దినపత్రిక

వెల రూ. 4/-

తిరుమలగిరి, (రిపబ్లిక్ హిందుస్థాన్): విద్యార్థుల్లో రహదారి భద్రతపై అవగాహన పెంపొందించేందుకు మల్లాజిగిరి పోలీస్ కమిషనరేట్ ఆధ్వర్యంలో ప్రత్యేక కార్యక్రమం నిర్వహించారు. "అద్దే అద్దే" రోడ్డు భద్రత వాగ్దానం కార్యక్రమానికి భాగంగా తిరుమలగిరిలోని ఆర్టీ పబ్లిక్ స్కూల్, ఆరోజు పురంలో విద్యార్థులు, ఉపాధ్యాయులుకు ట్రాఫిక్ నియమాలపై అవగాహన కల్పించారు. ఈ కార్యక్రమంలో తిరుమలగిరి ట్రాఫిక్ విభాగం సహాని పోలీసు కమిషనరేట్ జి. శంకర్ రాజు పాల్గొని రహదారిపై బాధ్యతాయుతంగా వ్యవహరించాల్సిన అవసరాన్ని వివరించారు. ట్రాఫిక్ నిబంధనలను పాటించడం

మొదటిపేజీ తరువాయి

వరుణదేవునికి రేవంత్ ప్రత్యేక పూజలు



ఆకాంక్షించారు. భూగర్భ జలాలు పెరిగి రైతులకు సాగునీటి కొరత తేకుండా ఉండాలని కోరుకున్నారు. భారతీయ సంస్కృతిలో ప్రకృతిని ఆరాధిస్తూ యాగాలు, యజ్ఞాలు నిర్వహించడం శతాబ్దాలుగా కొనసాగుతున్న సంప్రదాయమని ఈ సందర్భంగా ప్రస్తావించారు. శాస్త్రీయ అంచనాలు, ప్రణాళికలతో పాటు ప్రకృతి పట్ల గౌరవాన్ని వ్యక్తం చేసే ఆధ్యాత్మిక సంప్రదాయాలను కూడా ప్రభుత్వం ప్రోత్సహిస్తోందని పేర్కొన్నారు. ప్రకృతి, వ్యవసాయం, మానవ జీవనం పరస్పర సంబంధాలను గుర్తుచేసే కార్యక్రమంగా వరుణయాగాన్ని నిర్వహించినట్లు వెల్లడించారు. ఈ పవిత్ర కార్యక్రమంలో శాసనమండలి చైర్మన్ గుత్తా సుఖేందర్ రెడ్డి, మంత్రులు కోమటిరెడ్డి వెంకటరెడ్డి, కొండా సురేఖ, ప్రభుత్వ సలహాదారులు కే. కేశవరావు, పి. సుదర్శన్

రెడ్డి, మాజీ మంత్రి జానారెడ్డి తదితర ప్రజాప్రతినిధులు పాల్గొన్నారు. రాష్ట్రం సస్యశాఖలంగా మారాలని, రైతుల ముఖాల్లో చిరునవ్వులు విరియాలని ఆకాంక్షిస్తూ మహా వరుణయాగం భక్తిశ్రద్ధల మధ్య విజయవంతంగా పూర్తయింది.

నర్సంపేట మెడికల్ కాలేజీకి పెద్ద పేరు



ఎంతకాలం జీవించామన్నది కాదని, ఎలా జీవించామన్నదే ముఖ్యమని కేటీఆర్ అన్నారు. పెద్ది సుదర్శన్ రెడ్డి ప్రజల కోసం అంకితభావంతో పనిచేశారని, ఆయన అంత్యక్రియలకు తరలివచ్చిన భారీ జనసందోహమే ప్రజల్లో ఆయనకున్న అభిమానానికి నిదర్శనమని చెప్పారు. ఆయన కుటుంబానికి బీఆర్ఎస్ పార్టీ అండగా ఉంటుందని హామీ ఇచ్చారు. పార్టీ ఆవిర్భావం నుంచి మాజీ ముఖ్యమంత్రి కేటీఆర్‌కు సుదర్శన్ రెడ్డి ఆత్యంత సన్నిహితంగా పనిచేశారని కేటీఆర్ గుర్తుచేశారు. జడ్పీటీసీ సభ్యుడిగా, జిల్లా పార్టీ అధ్యక్షుడిగా, రాష్ట్ర సివిల్ సపైస్ కార్పొరేషన్ చైర్మన్‌గా ఆయన వివిధ బాధ్యతలు నిర్వహించారు.

2018 నుంచి 2023 వరకు నర్సంపేట ఎమ్మెల్యేగా ప్రజలకు సేవలందించారు. గత నెల 31న గుండెపోటుతో పెద్ది సుదర్శన్ రెడ్డి మృతి చెందారు. ఆయన మరణంతో బీఆర్ఎస్ శ్రేణిల్లో తీవ్ర విషాదం నెలకొంది. ఆదివారం బీఆర్ఎస్ అధినేత కేసీఆర్ నర్సంపేటలోని సుదర్శన్ రెడ్డి నివాసానికి వెళ్లి కుటుంబ సభ్యులను సహమర్పించారు. ఈ సందర్భంగా పార్టీ తరపున ప్రకటించిన రూ.2.25 కోట్ల ఆర్థిక సాయాన్ని కుటుంబ సభ్యులకు అందజేశారు. సుదర్శన్ రెడ్డి ఇద్దరు పిల్లల పేరున ఒక్కొక్కరికి రూ.కోటి చొప్పున, ఆయన తల్లి సంక్షేమం కోసం రూ.25 లక్షలు కేటాయించినట్లు తెలిపారు. కుటుంబానికి పార్టీ అన్ని విధాలా అండగా ఉంటుందని భరోసా ఇచ్చారు. నర్సంపేటలో నిర్మించనున్న మెడికల్ కాలేజీకి సుదర్శన్ రెడ్డి పేరు పెట్టాలన్న కేటీఆర్ ప్రకటనతో ఆయన సేవలకు గౌరవం లభించినట్లయిందని బీఆర్ఎస్ నాయకులు

విద్యార్థుల్లో రహదారి భద్రతపై అవగాహన

ద్వారా ప్రమాదాలను గణనీయంగా తగ్గించవచ్చని ఆయన పేర్కొన్నారు. వాహనదారులు హెల్మెట్, సీటుబెల్ట్‌ను తప్పనిసరిగా వినియోగించాలని సూచించారు. చిన్న నిర్లక్ష్యమే పెద్ద ప్రమాదాలకు కారణమవుతుందని, ప్రాణ రక్షణ కోసం భద్రతా పరీకరాల వినియోగం అత్యంత అవసరమని వివరించారు. విద్యార్థులు కూడా తమ కుటుంబ సభ్యులకు ఈ విషయాలను తెలియజేయాలని కోరారు. ట్రాఫిక్ సిగ్నల్‌ను గౌరవించడం, లేన్ క్రమశిక్షణ పాటించడం, వేగ పరిమితులను అధిగమించకుండా వాహనాలు నడపడం వంటి అంశాలపై అవగాహన కల్పించారు. వాహనం నడుపుతున్న సమయంలో మొబైల్ ఫోన్ వినియోగం ప్రమాదాలకు దారితీస్తుందని హెచ్చరించారు.



మైనర్ డ్రైవింగ్ వల్ల కలిగే ప్రమాదాలు, చట్టపరమైన పరిణామాలను కూడా విద్యార్థులకు వివరించారు. చట్టబద్ధ వయస్సు రాకముందే వాహనాలు నడపడం తమకే కాకుండా ఇతరుల ప్రాణాలకు కూడా ముప్పు కలిగిస్తుందని తెలిపారు. ట్రాఫిక్ నియమాలను కచ్చితంగా పాటించడం ప్రతి పౌరుడి బాధ్యత అని పేర్కొన్నారు. కార్యక్రమంలో విద్యార్థులు, ఉపాధ్యాయులు ఆసక్తిగా పాల్గొన్నారు. రహదారి భద్రతకు సంబంధించిన పలు సందేహాలను అధికారులను అడిగి నివృత్తి చేసుకున్నారు. ప్రమాద రహిత సమాజ నిర్మాణంలో ప్రతి ఒక్కరూ భాగస్వాములు కావాలని అధికారులు పిలుపునిచ్చారు.

హౌస్ అరెస్టుపై మార్గాని భరత్ రామ్ ఆగ్రహం

రాజమహేంద్రవరం, ఆగస్టు 10 ,(ప్రజాసేత్ర); డీఎస్సీ--2025 నియామకాలపై సీబీఐ విచారణకు డిమాండ్ చేస్తూ నిర్వహించాల్సిన ర్యాలీకి ముందు తనను హౌస్ అరెస్టు చేయడాన్ని మాజీ ఎంపీ, వైఎస్సార్సీపీ జాతీయ అధికార ప్రతినిధి మార్గాని భరత్ రామ్ తీవ్రంగా ఖండించారు. సోమవారం ఉదయం నుంచి ఆయన నివాసం వద్ద భారీగా పోలీసులు మోహరించి బయటకు రాకుండా అడ్డుకోవడంతో ఉద్రిక్త పరిస్థితులు నెలకొన్నాయి. విషయం తెలుసుకున్న పార్టీ నాయకులు, కార్యకర్తలు పెద్ద సంఖ్యలో ఆయన నివాసానికి చేరుకుని నిరసన వ్యక్తం చేశారు. వైఎస్సార్సీపీ రాష్ట్రవ్యాప్త పిలుపులో భాగంగా రాజమహేంద్రవరంలో డీఎస్సీ నియామకాలపై ఆరోపణలు, ఫీజు రీయింబర్స్‌మెంట్ బకాయిలు, నిరుద్యోగ భృతి అమలు వంటి అంశాలపై బైక్ ర్యాలీ నిర్వహించేందుకు ఏర్పాట్లు చేసినట్లు పార్టీ వర్గాలు తెలిపాయి. గోకవరం బస్టాండ్‌లోని ఆననం కళాకేంద్రం నుంచి వైఎస్సార్ విగ్రహం వరకు ర్యాలీ చేపట్టాలని నిర్ణయించిన నేపథ్యంలో పోలీసులు ముందస్తుగా చర్యలు తీసుకుని మార్గాని భరత్ రామ్‌ను గృహ నిర్బంధంలో ఉంచివట్ల పేర్కొన్నారు. ఈ సందర్భంగా మాట్లాడిన మార్గాని భరత్ రామ్,

ప్రజాస్వామ్యంలో శాంతియుత నిరసన తెలిపే హక్కును కూడా ప్రభుత్వం హరించేందుకు ప్రయత్నిస్తోందని ఆరోపించారు. ప్రధాన ప్రతిపక్ష పార్టీ నిర్వహించే కార్యక్రమాలను అడ్డుకోవడం ప్రజాస్వామ్య స్ఫూర్తికి విరుద్ధమని అన్నారు.ఆరోపణలపై పూర్తి స్థాయిలో దర్యాప్తు జరిగి వాస్తవాలు బయటకు రావాలని అన్నారు. డీఎస్సీ అంశంలో నైతిక బాధ్యత వహిస్తూ విద్యాశాఖ మంత్రి నారా లోకేష్ రాజీనామా చేయాలని డిమాండ్ చేస్తూ ఉద్యమాలు కొనసాగిస్తామని స్పష్టం చేశారు. మెడికో ప్రియాంక మరణ ఘటనపై కూడా మార్గాని భరత్ రామ్ స్పందించారు. ఈ కేసులో నిందితులపై కఠిన చర్యలు తీసుకుని బాధిత కుటుంబానికి న్యాయం చేయాలని కోరారు. ఘటనపై పూర్తిస్థాయి విచారణ జరిపి బాధ్యులందరినీ చట్టం ముందు నిలబెట్టాలని డిమాండ్ చేశారు. ప్రియాంక కుటుంబానికి వైఎస్సార్సీపీ అండగా నిలుస్తుందని తెలిపారు. ప్రభుత్వ విధానాలపై ప్రశ్నించే వారిని అడ్డుకోవడం ద్వారా సమస్యలు పరిష్కారం కావని అన్నారు. డీఎస్సీ అంశంపై నిజాలు వెలుగులోకి వచ్చే వరకు ఉద్యమాన్ని కొనసాగిస్తామని, ప్రజాస్వామ్యబద్ధమైన నిరసనలను మరింత విస్తృతం చేస్తామని వెల్లడించారు.

ప్రియాంక మృతిపై సీఎం ఆవేదన

నిందితులను వదిలిపెట్టేది లేదు - కఠిన చర్యలకు ఆదేశాలు కుటుంబానికి ప్రభుత్వం అండ - బాధ్యతాయుతంగా ఉండాలని యువతకు సూచన

అమరావతి,(రిపబ్లిక్ హిందుస్థాన్):రాజమండ్రిలో జరిగిన ఘోర రోడ్డు ప్రమాదంలో తీవ్రంగా గాయపడి చికిత్స పొందుతూ వైద్య విద్యార్థిని ప్రియాంక మృతి చెందడంపై ఆంధ్రప్రదేశ్ ముఖ్యమంత్రి నారా చంద్రబాబు నాయుడు తీవ్ర దిగ్భ్రాంతి వ్యక్తం చేశారు. ఈ ఘటన అత్యంత విషాదకరమని పేర్కొంటూ, ఎంతో భవిష్యత్తు ఉన్న యువ వైద్యురాలు అకాల మరణం చెందడం బాధాకరమని అన్నారు. ప్రియాంక మృతికి కారణమైన వారిని ఎట్టి పరిస్థితుల్లోనూ ఉపేక్షించబోమని ముఖ్యమంత్రి స్పష్టం చేశారు. నిర్లక్ష్యంగా, మద్యం మత్తులో వాహనం నడిపి ఒక నిండు ప్రాణాన్ని బలిగొన్న నిందితులపై చట్టప్రకారం అత్యంత కఠిన చర్యలు తీసుకుంటామని తెలిపారు. ఈ విషయంలో ఎలాంటి రాజీ ఉండదని పేర్కొన్నారు. ఈ ఘటనపై ఇప్పటికే పోలీసు ఉన్నతాధికారులకు స్పష్టమైన ఆదేశాలు జారీ చేసినట్లు చంద్రబాబు వెల్లడించారు. నిందితులపై కఠినమైన సెక్షన్ల కింద కేసులు నమోదు చేసి, చట్టపరంగా గరిష్ట శిక్షలు పడేలా చర్యలు తీసుకోవాలని అధికారులను ఆదేశించినట్లు తెలిపారు. ప్రమాదానికి కారణమైన యువకులను పోలీసులు ఇప్పటికే అరెస్టు చేసి జైలుకు పంపిన విషయాన్ని ముఖ్యమంత్రి గుర్తుచేశారు. కేసు దర్యాప్తు పారదర్శకంగా, వేగవంతంగా సాగాలని సూచిస్తూ బాధిత కుటుంబానికి న్యాయం జరిగేలా ప్రభుత్వం పూర్తి స్థాయిలో పర్యవేక్షిస్తుందని చెప్పారు. ప్రియాంక కుటుంబ సభ్యులకు తన ప్రగాఢ సానుభూతిని తెలియజేసిన చంద్రబాబు, ఈ కష్టకాలంలో ప్రభుత్వం వారికి అన్ని విధాలుగా అండగా ఉంటుందని భరోసా ఇచ్చారు. అవసరమైన సహాయ సహకారాలు అందించేందుకు ప్రభుత్వం సిద్ధంగా ఉందని పేర్కొన్నారు. ఈ సందర్భంగా యువతకు ముఖ్యమంత్రి కీలక సందేశం ఇచ్చారు. మద్యం సేవించి వాహనాలు నడపడం, అతివేగంతో డ్రైవింగ్ చేయడం వంటి చర్యలు అనేక కుటుంబాల్లో విషాదాన్ని నింపుతున్నాయని హెచ్చరించారు. క్షణికావేశం లేదా నిర్లక్ష్యం వల్ల ఇతరుల జీవితాలు నాశనం కాకుండా ప్రతి ఒక్కరూ బాధ్యతాయుతంగా వ్యవహరించాలని పిలుపునిచ్చారు.



గిరిజన ప్రాంతాల్లో భద్రత--సంక్షేమానికి సమాన ప్రాధాన్యం

అక్రమ కార్యకలాపాల నియంత్రణకు ఆధునిక సాంకేతికత వినియోగం డ్రోన్లతో నిఘా వ్యవస్థ బలోపేతం- గిరిజన రైతులకు మార్కెట్ సౌకర్యాల కల్పనపై దృష్టి అడవుల సంరక్షణతో పాటు జీవనోపాధి అభివృద్ధికి చర్యలు హోంమంత్రి వంగలపూడి అనిత స్పష్టీకరణ

అమరావతి,(రిపబ్లిక్ హిందుస్థాన్): గిరిజన ప్రాంతాల్లో ప్రజల భద్రత, అడవుల సంరక్షణ, గిరిజనుల సంక్షేమాన్ని సమన్వయంతో ముందుకు తీసుకెళ్తున్నట్లు రాష్ట్ర హోంమంత్రి వంగలపూడి అనిత తెలిపారు. ప్రజల రక్షణతో పాటు ప్రకృతి సంపద పరిరక్షణకు ప్రభుత్వం ప్రత్యేక ప్రాధాన్యత ఇస్తోందని ఆమె పేర్కొన్నారు. గిరిజన ప్రాంతాల్లో అక్రమ కార్యకలాపాలను అరికట్టేందుకు నిఘా వ్యవస్థను మరింత బలోపేతం చేస్తున్నామని హోంమంత్రి వెల్లడించారు. ఆధునిక సాంకేతికతను వినియోగిస్తూ డ్రోన్ల ద్వారా పర్యవేక్షణ చేపడుతున్నామని తెలిపారు. దీనివల్ల అడవుల్లో జరిగే అక్రమ కార్యకలాపాలను వేగంగా గుర్తించి చర్యలు తీసుకునే అవకాశం కలుగుతోందని చెప్పారు.



అడవుల పరిరక్షణతో పాటు గిరిజనుల జీవనోపాధి అభివృద్ధికి కూడా ప్రభుత్వం కట్టుబడి ఉందని అనిత పేర్కొన్నారు. గిరిజన రైతులు పండించే వ్యవసాయం, అటవీ ఉత్పత్తులకు మెరుగైన మార్కెట్ సౌకర్యాలు కల్పించేందుకు చర్యలు చేపడుతున్నామని వివరించారు. వారి ఆదాయ వనరులు పెరగడం ద్వారా జీవన ప్రమాణాలు మెరుగుపడతాయని అభిప్రాయపడ్డారు. గిరిజన ప్రాంతాల్లో అభివృద్ధి కార్యక్రమాలు, భద్రతా చర్యలు రెండూ సమాంతరంగా కొనసాగాలని ప్రభుత్వం భావిస్తోందని ఆమె తెలిపారు. ప్రజల అవసరాలను దృష్టిలో ఉంచుకుని సంక్షేమ

పథకాలు అమలు చేయడంతో పాటు భద్రతా వ్యవస్థను మరింత సమర్థవంతంగా తీర్చిదిద్దుతున్నామని పేర్కొన్నారు. పోలీసు శాఖకు తన బాధ్యతల్లో ప్రత్యేక స్థానం ఉందని, ప్రజల భద్రత విషయంలో ఎలాంటి రాజీ ఉండదని హోంమంత్రి స్పష్టం చేశారు. నేరాల నియంత్రణ, శాంతిభద్రతల పరిరక్షణ, సాంకేతిక ఆధారిత నిఘా వ్యవస్థల అభివృద్ధికి ప్రభుత్వం ప్రాధాన్యత ఇస్తోందన్నారు. ప్రజల భద్రత, అడవుల సంరక్షణ, గిరిజన సంక్షేమం అనే మూడు అంశాలను సమన్వయంతో ముందుకు తీసుకెళ్లడం ప్రభుత్వ లక్ష్యమని అనిత పేర్కొన్నారు.

జాతీయ పోలీస్ బాపట్ల పోలీసుల ప్రతిభ

నాగవాణి వెదుళ్లపల్లికి కాంస్య పతకం - పెన్సాక్ సిలాబ్‌లో సత్తాచాటిన కానిస్టేబుల్ బాపట్ల పోలీసుల నుంచి లభించినవి - జిల్లా ఎస్సీ లభించినవి

బాపట్ల,(రిపబ్లిక్ హిందుస్థాన్):; జాతీయ స్థాయిలో నిర్వహించిన 11వ ఆల్ ఇండియా పోలీస్ జూడ్ కన్ఫరెన్స్--2026 పోలీస్ బాపట్ల జిల్లా పోలీసులు ప్రతిభ కనబరిచారు. వివిధ విభాగాల్లో దేశవ్యాప్తంగా పోలీసు సిబ్బంది పాల్గొన్న ఈ పోలీస్ బాపట్ల జిల్లా పోలీసుల మహిళా కానిస్టేబుల్ నాగవాణి వెదుళ్లపల్లి పతకం సాధించి జిల్లాకు గుర్తింపు తీసుకొచ్చారు. పోలీస్ బాపట్ల నిర్వహించిన పెన్సాక్ సిలాబ్ విభాగంలో నాగవాణి కాంస్య పతకం సాధించారు. జాతీయ స్థాయిలో పోలీస్ తీవ్రంగా ఉన్నప్పటికీ పట్టుదలతో పోలీస్ పతకం సాధించడం పట్ల బాపట్ల జిల్లా పోలీసు అధికారులు హార్దం వ్యక్తం చేశారు. ఆమె ప్రతిభను అభినందిస్తూ సహచర పోలీసులు ప్రశంసలను తెలిపారు. క్రిందలో ప్రతిభ చూపడంతో పాటు విధి నిర్వహణలోనూ నైపుణ్యాన్ని ప్రదర్శిస్తున్న నాగవాణి విజయాన్ని అధికారులు అభినందించారు. జాతీయ స్థాయి పోలీసు

క్రీడా పోలీస్ పాల్గొని పతకం సాధించడం జిల్లాకు గర్వకారణమని పేర్కొన్నారు. ఆమె సాధించిన విజయం ఇతర పోలీసు సిబ్బందికి కూడా స్ఫూర్తిగా నిలుస్తుందని తెలిపారు. నాగవాణి వెదుళ్లపల్లి సాధించిన కాంస్య పతకంపై బాపట్ల జిల్లా ఎస్సీ ప్రత్యేకంగా అభినందనలు తెలిపారు. క్రీడా రంగంలో ఆమె చూపిన ప్రతిభను ప్రశంసించిస్తూ మరిన్ని విజయాలు సాధించాలని ఆకాంక్షించారు. పోలీసు విధులతో పాటు క్రీడలకు ప్రత్యేక ప్రాధాన్యం ఉంది. జూడ్, పెన్సాక్ సిలాబ్ వంటి క్రీడల్లో శిక్షణ పొందడం ద్వారా అత్యవసర పరిస్థితులను ఎదుర్కొనే సామర్థ్యం కూడా పెరుగుతుందని అధికారులు తెలిపారు.



ఈ నేపథ్యంలో పోలీసు సిబ్బంది జాతీయ, రాష్ట్ర స్థాయి పోలీస్ పాల్గొనేలా ప్రోత్సహిస్తున్నట్లు వెల్లడించారు. 11వ ఆల్ ఇండియా పోలీస్ జూడ్ కన్ఫరెన్స్--2026లో బాపట్ల జిల్లా నుంచి పాల్గొన్న ప్రతిభ చాటాలని అధికారులు ఆకాంక్షించారు. నాగవాణికి సహచర సిబ్బంది, అధికారులు అభినందనలు తెలిపారు.

చెక్క కళాకారులకు అండగా వుడ్ బ్యాంకులు

ఉప ముఖ్యమంత్రి పవన్ కళ్యాణ్ ఆదేశాలతో ఏర్పాట్లు - తొలి విడతలో ఆరు క్లస్టర్లలో ప్రారంభం కళాకారులకు నాణ్యమైన కలప సరఫరా లక్ష్యం - జీవనోపాధి భద్రతకు అటవీశాఖ చర్యలు



అమరావతి,(రిపబ్లిక్ హిందుస్థాన్): సంప్రదాయ చెక్క కళాకారుల జీవనోపాధికి భరోసా కల్పించడంతో పాటు అటవీ సంరక్షణకు ప్రాధాన్యం ఇచ్చేలా రాష్ట్ర ప్రభుత్వం కీలక నిర్ణయం తీసుకుంది. ఉప ముఖ్యమంత్రి, అటవీ శాఖ మంత్రి పవన్ కళ్యాణ్ ఆదేశాల మేరకు రాష్ట్రవ్యాప్తంగా క్రాఫ్ట్ వుడ్ బ్యాంకుల ఏర్పాటుకు అటవీశాఖ సన్నాహాలు వేగవంతం చేసింది. తొలి విడతగా ఆరు క్లస్టర్ల పరిధిలో ఈ వుడ్ బ్యాంకులు ప్రారంభం కానున్నాయి. చెక్క బొమ్మలు, శిల్పాలు, వీణలు, హస్తకళా వస్తువులు తయారు చేసే కళాకారులకు అవసరమైన కలప కొరతను తీర్చడం ఈ ప్రణాళిక ప్రధాన లక్ష్యంగా ప్రభుత్వం పేర్కొంది. కొండపల్లి, ఏలీకొప్పాక, శెట్టిగుంట, మాధవమాల, ఉదయగిరి, బొబ్బిలి ప్రాంతాల్లోని కళాకారులకు అందుబాటులో కలప నిల్వలు ఉంచేందుకు ప్రత్యేక వుడ్ బ్యాంకులు ఏర్పాటు చేస్తున్నారు. వీటికి అనుసంధానంగా రాజమహేంద్రవరం సమీపంలోని ధవళేశ్వరం వద్ద సెంట్రల్ వుడ్ బ్యాంకును అభివృద్ధి చేస్తున్నారు.



ఈ ప్రాజెక్టు పురోగతిపై పవన్ కళ్యాణ్ అటవీశాఖ అధికారులతో సమీక్ష నిర్వహించారు. వుడ్ బ్యాంకుల కోసం గోదాముల గుర్తింపు, కలప సేకరణ, నిల్వల నిర్వహణ వంటి అంశాలపై అధికారులు వివరాలు సమర్పించారు. కళాకారులకు ఎలాంటి ఇబ్బందులు లేకుండా నిరంతరంగా కలప అందుబాటులో ఉండేలా చర్యలు చేపట్టాలని ఉప ముఖ్యమంత్రి ఆదేశించారు. ఎన్టీఆర్ జిల్లా కొండపల్లిలో ఫారెస్ట్ బీట్ అధికారుల క్వార్టర్లను వుడ్ బ్యాంకుగా మార్చి, కొండపల్లి బొమ్మల తయారీదారులకు అవసరమైన తెల్లపొనికి కలప సేకరణ ప్రారంభించారు. విశాఖపట్నం జిల్లా ఏలీకొప్పాకలో లక్క బొమ్మల కళాకారుల కోసం ప్రత్యేక వుడ్ బ్యాంకు ఏర్పాటు చేస్తున్నారు. అన్నమయ్య జిల్లా శెట్టిగుంటలో ఇప్పటికే టేకు, ఇతర కలప నిల్వలను సిద్ధం చేశారు. తిరుపతి జిల్లా మాధవమాలలో చెక్క బొమ్మల కళాకారులకు ఎర్రచందనం సహా అవసరమైన కలపను అందుబాటులో ఉంచే ఏర్పాట్లు జరుగుతున్నాయి.

ఉదయగిరి ప్రాంత కళాకారుల కోసం ఫారెస్ట్ రేంజ్ అధికారుల క్వార్టర్లను వుడ్ బ్యాంకుగా మార్చగా, బొబ్బిలి వీణల తయారీదారులకు మద్దతుగా గొల్లపల్లి క్రాఫ్ట్ డెవలప్ మెంట్ సెంటర్ ను గుర్తించారు. పవన్, రోజ్ వుడ్ వంటి ప్రత్యేక కలవలను నిల్వ చేసే కళాకారులకు సరఫరా చేయనున్నారు. రాజమహేంద్రవరం సెంట్రల్ వుడ్ బ్యాంకులో వెదురు, టేకు, రోజ్ వుడ్ వంటి వివిధ రకాల కలప అందుబాటులో ఉండనుంది. లాభాపేక్ష లేకుండా కళాకారులకు నాణ్యమైన కలపను సరఫరా చేయాలని పవన్ కళ్యాణ్ స్పష్టమైన ఆదేశాలు జారీ చేసినట్లు అధికారులు తెలిపారు. సంప్రదాయ కళలను పరిరక్షించడంతో పాటు కళాకారుల ఆదాయ భద్రతకు ఈ కార్యక్రమం దోహదపడుతుందని ప్రభుత్వం భావిస్తోంది. అటవీ సంరక్షణ, జీవనోపాధి భద్రత మధ్య సమతుల్యత సాధించే దిశగా ఈ వుడ్ బ్యాంకులు కీలక పాత్ర పోషించనున్నాయి.

సీఎం పర్యటనకు ఏర్పాట్లు ముమ్మరం

ప్రారంభోత్సవ ఏర్పాట్ల పరిశీలన బందోబస్తుపై ప్రత్యేక దృష్టి పార్కింగ్ ఏర్పాట్లపై సమీక్ష- సభా నిర్వహణకు పటిష్ట చర్యలు

గుంటూరు,(రిపబ్లిక్ హిందుస్థాన్): సీడ్ యాక్సెస్ రోడ్, స్ట్రీట్ లైటింగ్ ను ఈ నెల 13న ముఖ్యమంత్రి నారా చంద్రబాబు నాయుడు ప్రారంభించనున్న నేపథ్యంలో గుంటూరు జిల్లా యంత్రాంగం ఏర్పాట్లను ముమ్మరం చేసింది. ప్రారంభోత్సవ కార్యక్రమం అనంతరం ముఖ్యమంత్రి పాల్గొనే బహిరంగ సభను కూడా విజయవంతంగా నిర్వహించేందుకు అధికారులు చర్యలు చేపడుతున్నారు. ఈ నేపథ్యంలో సోమవారం ప్రారంభోత్సవ ప్రాంతాన్ని జిల్లా కలెక్టర్ సి.ఎం. సాయికాంత్ వర్చు, అమరావతి అభివృద్ధి కార్పొరేషన్ చైర్మన్ లక్ష్మీ పార్థసారథి, జిల్లా పోలీస్ సూపరింటెండెంట్ పశుల్ జిందాల్ కలిసి పరిశీలించారు. ప్రారంభోత్సవ వేదిక, పరిసర ప్రాంతాల్లో జరుగుతున్న ఏర్పాట్లను అధికారులు పరిశీలించి సంబంధిత శాఖల అధికారులకు వలు సూచనలు చేశారు. కార్యక్రమానికి పెద్ద సంఖ్యలో ప్రజలు, ప్రజాప్రతినిధులు హాజరయ్యే అవకాశం ఉన్నందున ఎలాంటి ఇబ్బందులు తలెత్తకుండా ముందస్తు చర్యలు తీసుకోవాలని సూచించారు. సభా ప్రాంగణంలో అవసరమైన మౌలిక సదుపాయాలు, ప్రజలు అందుబాటులో ఉండే సౌకర్యాలపై ప్రత్యేకంగా దృష్టి సారిచారు.

ముఖ్యమంత్రి పర్యటన నేపథ్యంలో భద్రతా ఏర్పాట్లకు అత్యంత ప్రాధాన్యం ఇవ్వాలని జిల్లా కలెక్టర్ అధికారులను ఆదేశించారు. ముఖ్యమంత్రి పాల్గొనే కార్యక్రమం కావడంతో ఎలాంటి అవాంఛనీయ ఘటనలకు అవకాశం లేకుండా బందోబస్తును పటిష్టం చేయాలని సూచించారు. పోలీసు శాఖతో పాటు ఇతర సంబంధిత విభాగాలు సమన్వయంతో పనిచేసి కార్యక్రమం ప్రశాంతంగా జరిగేలా చర్యలు చేపట్టాలని పేర్కొన్నారు. సభకు వచ్చే ప్రజల వాహనాల కోసం తగిన పార్కింగ్ ప్రదేశాలను ఏర్పాటు చేయాలని



అధికారులు సూచించారు. వాహనాల రాకపోకలకు అంతరాయం కలగకుండా ప్రత్యేక మార్గాలను ఏర్పాటు చేయడంతో పాటు, పార్కింగ్ ప్రాంతాల నుంచి సభా ప్రాంగణానికి ప్రజలు సులభంగా చేరుకునేలా ఏర్పాట్లు చేయాలని ఆదేశించారు. సభకు వచ్చే ప్రజలు సౌకర్యవంతంగా కూర్చునేలా అవసరమైన ఏర్పాట్లు పూర్తిచేయాలని సూచించారు. సీడ్ యాక్సెస్ రోడ్, స్ట్రీట్ లైటింగ్ ప్రారంభోత్సవానికి సంబంధించి అన్ని ఏర్పాట్లను నిర్ణీత సమయంలో పూర్తి చేయాలని జిల్లా కలెక్టర్ సి.ఎం. సాయికాంత్ వర్చు, చైర్మన్ లక్ష్మీ పార్థసారథి అధికారులకు సూచించారు. కార్యక్రమానికి సంబంధించిన ప్రతి అంశాన్ని ముందుగానే సమీక్షించి లోపాలకు తావులేకుండా

చర్యలు తీసుకోవాలని పేర్కొన్నారు. ముఖ్యమంత్రి పర్యటనను దృష్టిలో ఉంచుకుని సంబంధిత శాఖల అధికారులు నిరంతరం సమన్వయం చేసుకోవాలని తెలిపారు. ఈ పరిశీలన కార్యక్రమంలో జాయింట్ కలెక్టర్ అశుతోష్ శ్రీవాస్తవ, సీఆర్ డీఏ అదనపు కమిషనర్ కొల్లూరితల్ల కార్తీక్, తెనాలి రెవెన్యూ డివిజన్ లో అధికారి కె. శ్రీరమణితో పాటు వలువురు అధికారులు పాల్గొన్నారు. ముఖ్యమంత్రి పర్యటన, సీడ్ యాక్సెస్ రోడ్, స్ట్రీట్ లైటింగ్ ప్రారంభోత్సవం విజయవంతంగా నిర్వహించేందుకు జిల్లా యంత్రాంగం అన్ని ఏర్పాట్లను సమన్వయంతో పూర్తి చేస్తోంది.

ప్రియాంక మృతదేహం స్వగ్రామానికి తరలింపు

హైదరాబాద్,(రిపబ్లిక్ హిందుస్థాన్): రోడ్డు ప్రమాదంలో తీవ్రంగా గాయపడి చికిత్స పొందుతూ మృతి చెందిన వైద్య విద్యార్థిని ప్రియాంక మృతదేహానికి గాంధీ ఆస్పత్రిలో పోస్టుమార్టం ప్రక్రియ పూర్తయింది. అనంతరం ఆస్పత్రి అధికారులు ఆమె మృతదేహాన్ని కుటుంబ సభ్యులకు అప్పగించారు. ప్రియాంక మృతితో కుటుంబ సభ్యులు, బంధువులు, స్నేహితులు తీవ్ర విషాదంలో మునిగిపోయారు. పోస్టుమార్టం అనంతరం ప్రియాంక మృతదేహాన్ని ఆమె స్వగ్రామమైన గద్వాల జిల్లా ఐజ మండలం ఏక్వాస్ పురానికి తరలించారు. స్వగ్రామానికి మృతదేహం చేరుకోగానే గ్రామంలో

విషాద ఛాయలు గ్రామముకున్నాయి. ప్రియాంకను చివరిసారిగా చూసేందుకు గ్రామస్థులు, బంధువులు పెద్ద సంఖ్యలో తరలివచ్చారు. గత కొన్ని రోజులుగా ఆస్పత్రిలో చికిత్స పొందుతున్న ప్రియాంక ఆరోగ్య పరిస్థితిపై కుటుంబ సభ్యులు ఆశలు పెట్టుకున్నప్పటికీ, చివరకు ఆమె మృతి చెందడం అందరినీ కలచివేసింది కుటుంబ సభ్యులకు దైన్యం చెబుతూ తమ ప్రగాఢ సానుభూతిని తెలియజేశారు. ఈ విషాద సమయంలో ప్రభుత్వం కుటుంబానికి అండగా ఉంటుందని హామీ ఇచ్చారు. రాజమండ్రి ఎమ్మెల్యే శ్రీనివాస్ కూడా ఆస్పత్రికి వెళ్లి కుటుంబ సభ్యులను పరామర్శించారు. ప్రియాంక మృతి

అత్యంత బాధాకరమని పేర్కొంటూ కుటుంబ సభ్యులకు సంతాపం తెలిపారు. భవిష్యత్తులో మంచి వైద్యురాలిగా ఎదగాల్సిన యువతి అకాల మరణం సమాజానికి తీరని లోటని అభిప్రాయపడ్డారు. ప్రియాంక అంత్యక్రియలు సోమవారం సాయంత్రం ఆమె స్వగ్రామం ఏక్వాస్ పురంలో నిర్వహించనున్నారు. అంతిమయాత్రలో కుటుంబ సభ్యులు, బంధువులు, గ్రామస్థులు, ప్రజాప్రతినిధులు పాల్గొనే అవకాశం ఉంది. ప్రియాంక మృతితో గ్రామంలో విషాద వాతావరణం నెలకొంది.



11 వైద్య కళాశాలలపై సమీక్ష

మంత్రి సత్యకుమార్ యాదవ్ సమీక్ష మౌలిక వసతుల బలోపేతానికి చర్యలు అత్యవసర పనులకు ప్రాధాన్యం గడువులో పనులు పూర్తికి ఆదేశాలు

అమరావతి,(రిపబ్లిక్ హిందుస్థాన్): రాష్ట్రంలోని 11 ప్రభుత్వ వైద్య కళాశాలల అభివృద్ధికి సంబంధించిన డీ-స్కోపింగ్ ప్రతిపాదనలపై వైద్య ఆరోగ్య శాఖ మంత్రి సత్యకుమార్ యాదవ్ సమీక్ష నిర్వహించారు. ఇప్పటికే ఉన్న మౌలిక వసతులను మరింత బలోపేతం చేయడం, అత్యవసరంగా చేపట్టాల్సిన పనులను ప్రాధాన్యత క్రమంలో గుర్తించడం వంటి అంశాలపై అధికారులతో చర్చించారు. ప్రభుత్వ వైద్య కళాశాలల్లో అందుబాటులో ఉన్న మౌలిక వసతులను సమర్థంగా వినియోగించడంతో పాటు అవసరమైన చోట అదనపు సౌకర్యాలు కల్పించడంపై సమావేశంలో చర్చ జరిగింది. విద్యార్థులకు మెరుగైన విద్యా వాతావరణం, వైద్య సేవలు అందించే ప్రజలకు అవసరమైన సౌకర్యాలు కల్పించేలా అభివృద్ధి పనులను ప్రణాళికాబద్ధంగా చేపట్టాలని మంత్రి సూచించారు.

వైద్య కళాశాలల్లో పీజీ వైద్య సిబ్బంది సంబంధించిన కేంద్ర ప్రాయోజిత వధకం కింద చేపడుతున్న పనుల పురోగతిని కూడా మంత్రి సమీక్షించారు. ఆయా కళాశాలల్లో చేపట్టిన నిర్మాణ పనులు, అవసరమైన మౌలిక వసతులు, ప్రస్తుత స్థితిగతులపై అధికారుల నుంచి వివరాలు తెలుసుకున్నారు. పెండింగ్ లో ఉన్న పనులను గుర్తించి వేగంగా పూర్తి చేయాలని ఆదేశించారు. పౌర నిర్మాణ పనులకు అవుతున్న వ్యయం, ప్రతిపాదిత పనుల అవసరం, ఇప్పటికే అందుబాటులో ఉన్న వసతుల పరిస్థితిపై అధికారులు సమగ్రంగా వివరించారు. అవసరంలేని పనులను తగ్గించి, అత్యవసరమైన మౌలిక వసతులకు ప్రాధాన్యత ఇవ్వాలని మంత్రి సూచించారు. ప్రభుత్వ నిధులు సమర్థంగా వినియోగించేలా పనుల ప్రణాళిక ఉండాలని స్పష్టం చేశారు.

వైద్య కళాశాలల అభివృద్ధి పనులను నిర్ణీత గడువులో పూర్తి చేయాలని సత్యకుమార్ యాదవ్ అధికారులను ఆదేశించారు. పనుల విషయంలో జాప్యం జరగకుండా సంబంధిత శాఖలు సమన్వయంతో పనిచేయాలని సూచించారు. నిర్మాణ పనుల నాణ్యతపై కూడా ప్రత్యేక దృష్టి పెట్టాలని అధికారులకు స్పష్టం చేశారు. ప్రతి 15 రోజులకు ఒకసారి 11 ప్రభుత్వ వైద్య కళాశాలల్లో జరుగుతున్న అభివృద్ధి పనులపై సమగ్ర పురోగతి నివేదికను అందించాలని మంత్రి ఆదేశించారు. వైద్య విద్య, వైద్య సేవలకు అవసరమైన మౌలిక వసతులను మరింత బలోపేతం చేయడమే లక్ష్యంగా ప్రభుత్వం ముందుకు సాగుతోందని తెలిపారు. పనుల పురోగతిని నిరంతరం పర్యవేక్షిస్తూ నిర్ణీత సమయంలో పూర్తి చేసేలా చర్యలు తీసుకుంటామని పేర్కొన్నారు.



మెట్ పల్లిలో అరుదైన ప్రసవం

మెట్ పల్లి,(రిపబ్లిక్ హిందుస్థాన్): జగిత్యాల జిల్లా మెట్ పల్లిలో అరుదైన ప్రసవం చోటుచేసుకుంది. స్థానిక ప్రైవేట్ ఆస్పత్రిలో ఒక మహిళ ఒకే కాన్పులో ముగ్గురు పిల్లలకు జన్మనివ్వడం విశేషంగా నిలిచింది. రాజేశ్వరరావు పేటకు చెందిన రాజలక్ష్మి-నరేందర్ దంపతులకు తొలి సంతానంగా ఒక



బాబు, ఇద్దరు పాపలు జన్మించడంతో కుటుంబ సభ్యులు ఆనందం వ్యక్తం చేస్తున్నారు. రాజలక్ష్మి గర్భధారణ సమయంలో వైద్యుల పర్యవేక్షణలో ఉన్నట్లు సమాచారం. ప్రసవ సమయం దగ్గరపడటంతో ఆమెను మెట్ పల్లిలోని ఓ ప్రైవేట్ ఆస్పత్రిలో చేర్చారు. వైద్యుల ప్రత్యేక పర్యవేక్షణలో జరిగిన ప్రసవంలో ముగ్గురు చిన్నారులు సురక్షితంగా జన్మించారు. ఒకేసారి ముగ్గురు పిల్లలు జన్మించడం వైద్యపరంగా అరుదైన ఘటనగా భావిస్తున్నారు.

ముగ్గురు చిన్నారులు ఆరోగ్యంగా ఉన్నట్లు వైద్యులు తెలిపారు. నవజాత శిశువులకు అవసరమైన వైద్య పరీక్షలు నిర్వహించామని, ప్రస్తుతం ఎలాంటి ఆరోగ్య సమస్యలు లేవని పేర్కొన్నారు. తల్లి ఆరోగ్య పరిస్థితి కూడా నిలకడగా ఉందని, వైద్యుల పర్యవేక్షణలో ఉంచినట్లు వెల్లడించారు. తొలి సంతానంగానే ముగ్గురు పిల్లలు జన్మించడంతో కుటుంబ సభ్యుల ఆనందానికి అవధులు లేకుండా పోయాయి. ఈ శుభవార్త తెలిసిన వెంటనే బంధువులు, స్నేహితులు ఆస్పత్రికి చేరుకుని దంపతులకు శుభాకాంక్షలు తెలిపారు. గ్రామంలోనూ ఈ విషయం చర్చనీయాంశంగా మారింది.

ఒకే కాన్పులో ముగ్గురు పిల్లలు జన్మించడం అరుదైన సంఘటన కావడంతో స్థానిక ప్రజలు కూడా ఆసక్తిగా చర్చించుకుంటున్నారు. ఆధునిక వైద్య సదుపాయాలు, నిపుణుల పర్యవేక్షణ వల్లే ఇలాంటి ప్రసవాలు విజయవంతంగా నిర్వహించడం సాధ్యమవుతోందని వైద్యులు పేర్కొన్నారు. తల్లి, ముగ్గురు చిన్నారుల ఆరోగ్యం సంతుష్టికరంగా ఉండటంతో కుటుంబ సభ్యులు ఊపిరి పీల్చుకున్నారు. మరికొన్ని రోజులు వైద్యుల పర్యవేక్షణలో ఉంచి అనంతరం ఇంటికి పంపించే అవకాశం ఉందని ఆస్పత్రి వర్గాలు తెలిపాయి. ఈ అరుదైన ప్రసవం మెట్ పల్లి ప్రాంతంలో ప్రత్యేక ఆకర్షణగా నిలిచింది.

అమిత్ షాతో టీడీపీ ఎంపీల భేటీ

అమరావతి పుస్తకాన్ని అందజేత - రాజధాని అభివృద్ధిపై చర్చ
కేంద్ర హోంమంత్రికి వివరాల వెల్లడి - అమరావతి దృష్టికోణంపై ప్రశంస



న్యూఢిల్లీ ,(రిపబ్లిక్ హిందుస్థాన్):తెలుగు దేశం పార్టీకి చెందిన పార్లమెంట్ సభ్యులు కేంద్ర హోంమంత్రి అమిత్ షాతో సమావేశమయ్యారు. ఢిల్లీలోని ఆయన కార్యాలయంలో జరిగిన ఈ భేటీలో ఆంధ్రప్రదేశ్ రాజధాని అమరావతి అభివృద్ధి, ప్రాధాన్యత, భవిష్యత్ ప్రణాళికలకు సంబంధించిన అంశాలను కేంద్ర హోంమంత్రి దృష్టికి తీసుకెళ్లారు. ఈ సందర్భంగా అమరావతి ప్రాధాన్యత, అభివృద్ధి, భవిష్యత్ దృష్టికోణాన్ని వివరించే పుస్తకాన్ని ఎంపీలు అమిత్ షాకు అందజేశారు. అమరావతిని ఆంధ్రప్రదేశ్కు శాశ్వత రాజధానిగా అభివృద్ధి చేయాలన్న లక్ష్యంతో చేపడుతున్న కార్యక్రమాలను ఎంపీలు ఈ సందర్భంగా వివరించినట్లు

తెలిపారు. రాజధాని నిర్మాణం ద్వారా రాష్ట్రంలో మౌలిక వసతులు, పెట్టుబడులు, ఉపాధి అవకాశాలు, ఆర్థిక కార్యకలాపాలు మరింతగా పెరిగే అవకాశం ఉందని పేర్కొన్నారు. అమరావతి అభివృద్ధికి కేంద్ర ప్రభుత్వ సహకారం, సమన్వయం అవసరమని వివరించారు. అమరావతి ప్రాధాన్యతను తెలియజేసే పుస్తకాన్ని కేంద్ర హోంమంత్రి అమిత్ షా సాదరంగా స్వీకరించారు. అందులో పొందుపరిచిన రాజధాని అభివృద్ధి దృష్టికోణాన్ని ఆయన అభినందించినట్లు ఎంపీలు తెలిపారు. ఆధునిక ప్రమాణాలతో అమరావతిని అభివృద్ధి చేయాలన్న లక్ష్యంపై కూడా ఈ సందర్భంగా చర్చ జరిగినట్లు వెల్లడించారు. అమరావతిలో



కొనసాగుతున్న, చేపట్టనున్న అభివృద్ధి కార్యక్రమాలపై ఎంపీలు కేంద్ర హోంమంత్రికి వివరాలు అందించినట్లు తెలిపారు. రాజధాని నిర్మాణంతో పాటు మౌలిక వసతుల కల్పన, రహదారులు, ప్రభుత్వ భవనాలు, ఇతర కీలక ప్రాజెక్టులను వేగంగా పూర్తి చేయాల్సిన అవసరాన్ని వివరించారు. రాష్ట్ర రాజధాని అభివృద్ధికి కేంద్రం నుంచి అవసరమైన సహకారం అందించాలని కోరినట్లు పేర్కొన్నారు. ఆంధ్రప్రదేశ్ అభివృద్ధిలో అమరావతి కీలక పాత్ర పోషించనుందని ఎంపీలు తెలిపారు. రాజధాని అభివృద్ధి పూర్తయితే రాష్ట్ర ఆర్థిక వ్యవస్థకు ఊతం లభించడంతో పాటు కొత్త పరిశ్రమలు, సంస్థలు, ఉపాధి అవకాశాలు

ఏర్పడతాయని పేర్కొన్నారు. అమరావతిని ప్రపంచస్థాయి రాజధానిగా తీర్చిదిద్దే ప్రయత్నాల్లో కేంద్ర, రాష్ట్ర ప్రభుత్వాలు సమన్వయంతో ముందుకు సాగాలని అభిప్రాయపడ్డారు. అమరావతి అభివృద్ధి కోసం రాష్ట్ర ప్రభుత్వం చేపడుతున్న కార్యక్రమాలకు కేంద్రం నుంచి అవసరమైన సహకారం పొందే దిశగా ఎంపీలు కృషి చేస్తున్నారని తెలిపారు. కేంద్ర హోంమంత్రితో జరిగిన సమావేశం సానుకూలంగా సాగిందని, అమరావతి అభివృద్ధి దృష్టికోణాన్ని ఆయన ప్రశంసించడం సంతోషకరమని పేర్కొన్నారు. రాజధాని నిర్మాణం, రాష్ట్ర అభివృద్ధికి సంబంధించిన అంశాలపై కేంద్రంతో సమన్వయం కొనసాగిస్తామని తెలుగు దేశం ఎంపీలు

విద్యార్థులపై లాఠీఛార్జ్పై రాహుల్ ఆగ్రహం

శాంతియుత నిరసనను అణచొద్దు - చర్చలతో సమస్య పరిష్కరించాలి
జార్జండ్ ప్రభుత్వానికి సూచన - అమిత్ షాపైనా ప్రశ్నలు



రాంచీ ,(రిపబ్లిక్ హిందుస్థాన్): జార్జండ్లో పేపర్ లీకేజీలకు వ్యతిరేకంగా ఆందోళన చేస్తున్న విద్యార్థులపై పోలీసులు లాఠీఛార్జ్, బాష్పవాయువు, వాటర్ కెనాన్లు ప్రయోగించడంపై లోక్సభ ప్రతిపక్ష నేత రాహుల్ గాంధీ తీవ్రంగా స్పందించారు. శాంతియుతంగా నిరసన తెలిపే హక్కు విద్యార్థులకు ఉందని, తమ సమస్యల పరిష్కారం కోసం ఆందోళన చేస్తున్న వారిపై బలప్రయోగం చేయడం సరికాదని అన్నారు. సమస్యను చర్చల ద్వారా పరిష్కరించాలని జార్జండ్ ప్రభుత్వానికి సూచించారు. జార్జండ్ పబ్లిక్ సర్వీస్ కమిషన్, జార్జండ్ స్టాఫ్ సెలక్షన్ కమిషన్ పరీక్షల పేపర్ లీకేజీలకు వ్యతిరేకంగా విద్యార్థులు గత నెల నుంచి రాజధాని రాంచీలో ఆందోళన చేస్తున్నారు. ఈ అంశంపై విద్యార్థి సంఘాల ప్రతినిధులతో ప్రభుత్వం పలుమార్లు చర్చలు జరిపినప్పటికీ అవి ఫలించలేదు. విద్యార్థుల ప్రధాన డిమాండ్లపై ప్రభుత్వం స్పష్టమైన హామీ ఇవ్వకపోవడంతో సోమవారం వారు ఆసెంబ్లీ ముట్టడికి ప్రయత్నించారు.

విద్యార్థులను పోలీసులు అడ్డుకునే క్రమంలో లాఠీఛార్జ్ చేయడంతో పాటు బాష్పవాయువు, నీటి ఫిరంగులను ప్రయోగించారు. దీంతో అక్కడ ఉద్రిక్త పరిస్థితులు నెలకొన్నాయి. విద్యార్థులపై బలప్రయోగం చేయడం ద్వారా సమస్య పరిష్కారం కాదని రాహుల్ గాంధీ అన్నారు. ప్రభుత్వం విద్యార్థుల ఆందోళనకు కారణాలను అర్థం చేసుకుని, వారి ప్రతినిధులతో చర్చించి తక్షణ పరిష్కారం చూపాలని సూచించారు. జార్జండ్లో



అధికార కూటమిలో కాంగ్రెస్ కూడా భాగస్వామిగా ఉంది. జార్జండ్ ముక్తి మోర్చా, కాంగ్రెస్, రాష్ట్రీయ జనతాదళ్, వామపక్ష పార్టీలతో కలిసి కూటమి ప్రభుత్వం కొనసాగుతోంది. అత్యధిక స్థానాలు కలిగిన జార్జండ్ ముక్తి మోర్చా నేతృత్వంలో ప్రభుత్వం పనిచేస్తోంది. ఈ నేపథ్యంలో కూటమి ప్రభుత్వ తీరుపైనే రాహుల్ గాంధీ బహిరంగంగా విమర్శలు చేయడం రాజకీయంగా ప్రాధాన్యం సంతరించుకుంది.

ఇదిలా ఉండగా ఢిల్లీలో జరిగిన మరో విద్యార్థుల ఆందోళన సందర్భంగా చోటుచేసుకున్న దాడులపై కూడా రాహుల్ గాంధీ కేంద్ర హోంమంత్రి అమిత్ షాను ప్రశ్నించారు. విద్యార్థులపై బలప్రయోగం చేయాలని అమిత్ షా ఆదేశించారా లేదా అన్నది స్పష్టం చేయాలని డిమాండ్ చేశారు. విద్యార్థులపై దాడి జరిగిన తర్వాత అమిత్ షా పార్లమెంట్కు ఎందుకు రావడం లేదని ప్రశ్నించారు. ప్రధాని నరేంద్ర మోదీ, అమిత్ షా కొంతకాలంగా పార్లమెంట్ సమావేశాలకు హాజరుకావడంపై కూడా రాహుల్ గాంధీ ప్రశ్నలు సంధించారు. ప్రజలకు, పార్లమెంట్కు సమాధానం చెప్పాల్సిన బాధ్యత కేంద్ర ప్రభుత్వంపై ఉందని అన్నారు. విద్యార్థుల సమస్యలను బలప్రయోగంతో కాకుండా చర్చల ద్వారా పరిష్కరించాలని, వారి డిమాండ్లపై ప్రభుత్వం వెంటనే స్పందించాలని రాహుల్ గాంధీ కోరారు.

యూపీఐపై ఛార్జీలు లేవు నిర్మలా సీతారామన్ స్పష్టీకరణ

న్యూఢిల్లీ ,(రిపబ్లిక్ హిందుస్థాన్): యూనిఫైడ్ పేమెంట్స్ ఇంటర్ఫేస్ ద్వారా చేసే లావాదేవీలపై వినియోగదారులకు ఎలాంటి ఛార్జీలు లేదా పన్నులు విధించే ఉద్దేశం కేంద్ర ప్రభుత్వానికి లేదని కేంద్ర ఆర్థిక మంత్రి నిర్మలా సీతారామన్ స్పష్టం చేశారు. పన్నుల, ఇతర చట్టాల సవరణ బిల్లు--2026కు పార్లమెంట్ ఆమోదం లభించిన సందర్భంగా సోమవారం రాజ్యసభలో జరిగిన చర్చలో ఆమె ఈ విషయాన్ని వెల్లడించారు. యూపీఐ వినియోగంపై ప్రజల్లో నెలకొన్న అనుమానాలకు మంత్రి స్పష్టత ఇచ్చారు. లోక్సభలో గత వారం ఆమోదం పొందిన ఈ బిల్లును రాజ్యసభ సోమవారం మూజువాణి ఓటుతో ఆమోదించింది. ఈ సందర్భంగా నిర్మలా సీతారామన్ మాట్లాడుతూ చెల్లింపులు, పరిష్కార వ్యవస్థల చట్టంలోని సెక్షన్ 10ఏకు చేసిన సవరణ కేవలం వెసులుబాటు కల్పించే నిబంధన మాత్రమేనని వివరించారు. ఈ మార్పు ద్వారా యూపీఐ వినియోగదారులపై లావాదేవీ ఛార్జీలు లేదా పన్నులు విధించే అవకాశం కల్పించలేదని స్పష్టం చేశారు.



యూపీఐ లావాదేవీలపై మర్చంట్ డిస్కౌంట్ రేట్ విధించనున్నారంటూ వస్తున్న వార్తలపైనా ఆర్థిక మంత్రి వివరణ ఇచ్చారు. పార్లమెంట్ ఆమోదం అనంతరం దీనికి సంబంధించిన అంశాలను నేషనల్ పేమెంట్స్ కార్పొరేషన్ ఆఫ్ ఇండియా స్టీరింగ్ కమిటీ పరిశీలిస్తుందని తెలిపారు. ప్రస్తుతం ఎలాంటి ఎండిఆర్ విధానాన్ని ఖరారు చేయలేదని స్పష్టం చేశారు. దీంతో యూపీఐ చెల్లింపులపై తక్షణమే కొత్త రుసుములు అమల్లోకి వస్తాయన్న ప్రచారానికి తెరపడింది. భవిష్యత్తులో ఎండిఆర్ విధించే పరిస్థితి ఏర్పడినా అది నిర్దిష్ట పరిమితికి మించిన అధిక విలువ కలిగిన వ్యాపార లావాదేవీలకు మాత్రమే వర్తించే అవకాశం ఉందని అధికారులు గతంలో వెల్లడించారు. పాలు, కూరగాయలు, కిరాణా వంటి రోజువారీ అవసరాల కొనుగోళ్లలో 90 శాతానికి పైగా లావాదేవీలు వ్యాపారులకు కూడా ఉచితంగానే కొనసాగుతాయని పేర్కొన్నారు. చిన్న మొత్తాల డిజిటల్ చెల్లింపులపై రుసుములు విధించే ప్రతిపాదన లేదని స్పష్టం చేశారు.

యూపీఐ అందుబాటులోకి వచ్చిన తర్వాత దేశంలో డిజిటల్ చెల్లింపుల విధానంలో గణనీయమైన మార్పు వచ్చింది. 2016లో ప్రారంభమైన యూపీఐ 2020 జనవరి నుంచి ఉచిత సేవలను అందిస్తూ విస్తృతంగా వినియోగంలోకి వచ్చింది. ప్రస్తుతం చిన్న దుకాణాల నుంచి పెద్ద వ్యాపార సంస్థల వరకు వివిధ రంగాల్లో యూపీఐ చెల్లింపులు సాధారణంగా మారాయి. వేగవంతమైన, సులభమైన చెల్లింపుల విధానంగా ఇది ప్రజలకు అందుబాటులో ఉంది. యూపీఐ లావాదేవీలపై వినియోగదారులకు ఛార్జీలు విధించే ఉద్దేశం లేదని కేంద్ర ప్రభుత్వం స్పష్టం చేయడంతో డిజిటల్ చెల్లింపులు చేసే ప్రజలకు ఊరట లభించింది. అదే సమయంలో భవిష్యత్తులో ఎండిఆర్కు సంబంధించి ఎలాంటి విధానం రూపొందించినా సంబంధిత వర్గాల ప్రయోజనాలను పరిగణనలోకి తీసుకుంటామని కేంద్రం సంకేతాలు ఇచ్చింది. ప్రస్తుతం యూపీఐ వినియోగదారులు ఎలాంటి అదనపు లావాదేవీ ఛార్జీలు లేదా పన్నుల గురించి ఆందోళన చెందాల్సిన అవసరం లేదని మంత్రి నిర్మలా సీతారామన్ స్పష్టం చేశారు.